

13 ta' Jannar, 1964

Imħallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. T. Gouder, LL.D.

Onor. A. V. Camilleri, B.Litt., LL.D.

— Dritt tal Boll — Art. II Kap. 68.

Nutar Dott.

Carmelo Giuseppe Vella, LL.D.,

versus

Onor. Prof. Dott.

John J. Cremona, B.A., LL.D.,

B.Litt. (Rome), B.A., Hons.

(Lond.) Ph.C. (Lond.), F.R.Hist.S.

Il varji disposizzjonijiet jew atti iridu ikunu għall-intrinseċka natura tagħhom dipendenti waħda mill-oħra sabier tiġi eskluża l-molteplicità ta' bolli.

Din id-awpendenza trid tkun radikali fl'indoli ta' l-istess atti jew disposizzjoniet u mhux kreata mil-intenzjonijiet tal-partijiet, sabier ikollha evett skond il-liġi fiskali.

I-Qorti:— Rat ir-rikors tan-Nutar Dottor Carmelo Giuseppe Vella tal-hdax (11) ta' Novembru, 1963, li bih talab li tiġi revokata s-sentenza mogħtija mil-Qorti Kollġjali tar-Revizzjoni Notarili tat-tnax (12) ta' Ottubru, 1963, li kkundannatu lira sterlina (£1) penali billi f'kuntratt ta' vendita minnu riċevut li kien iġib in-numru 145 tat-tieni sitt xhur tas-sena 1961 ta' fond bil-prezz ta' elf, disgħa mija u ħamsin lira (£1950) illi kwantu għall-disgħa mija u ħamsin lira (£950) ġie mħallas b'assenjazzjoni akkont ta' żewġ karożzi bil-valur hawn fuq, l-aħħar imsemmi, naqas illi jimbolla żewġ trasferimenti li dika l-istess Qorti kkunsidrat bħala separati u destinti.

Rat is-sentenza tal-Qorti Kollegjali tar-Revizzjoni tal-atti notarili tat-tmax (12) ta' Ottubru, 1963, minn fejn jidher li fuq id-digriet tal-Magistrat Revizur tas-sitta u ghoxrin (26) ta' April, 1963 relativ għall-vizta tal-atti li rċeva in-Nutar fuq imsemmi ma tur it-tieni sitt xhur tas-sena 1961, li bih gie rimess quddiem dika l-Qorti Kollegjali talli naqas li jimbolla sufficjentement l-att numru 145 pagina 675 billi kontra l-art. 57 (1) u (3) tal-Kap. 68 naqas li jhallas il-boll "ad valorem" ammontanti għall-sebgha liri u tmax-il-xelin (£7. 12s. Od.) fuq it-trasferiment tal-karrozza "opel" numru 19190, assenjata bil-valur ta' disgha mija u hamsin lira (£950) akkont ta' somma akbar, prezz ta' fond trasferit fuq l-att; peress illi l-kuntratt in kwistjoni kien jikkontieni vendita ta' fond bil-prezz ta' e'f disgha mija u hamsin lira (£1950) u assenjazzjoni ta' zewg karrozzi akkont tal-prezz għall-ammont ta' disgha mija u hamsin lira (£950), u kwindi kien hemm fih zewg trasferimenti u dwaru ma jistax jiggu applikati l-principju tal-permuta fejn huwa uzu illi jiggi bollat biss it-trasferiment tal-iktar valur, anki għaliex kieku l-kuntratt ha forma ta' permuta għandu dejjem jiggi kwalifikat bhala vendita billi s-supplement f'flus kien ikun ikbar mill-oggett assignat in kontrakkambju tal-fond għal-liema raguni n-Nutar fuq imsemmi gie misjub li kiser il-ligi (art. 57 (1) u (3) Kap. 68) u konsegwentement gie kundannat għall-penali ta' lira sterlina.

Rat il-kopja tal-kuntratt li dwar il-kontenut tieghu in riferenza għall-ligi tal-boll hemm kwistjoni.

Trattat l-appell:

Ikkunsidrat:—

Illi fl-art. II tal-Kap 68 hemm mahsub li:— "Saving

any other provision of the law to the contrary, if an instrument contains or relates to several distinct matters, it shall be separately and distinctly charged, as if it were a separate instrument, in respect of such matters." Dana l-artikola huwa sostanzjalment ugwali għall-art. 4(a) ta' li Stamp Laws 1891 kif emendata tal-Inghilterra: anki l-liġi tar-Registru Taljana għandu l-art. 7 li jixbah sostanzjalment il-liġi tagħna kif jista jidher aħjar anki mit-test Malti tad-disposizzjoni tagħna.

Illi l-ebda liġi sew ċivili sew tributarja ma tipprojbixxi jew tivvieta kumulu ta' konvenzzjonijiet u meta l-att (instrumenturu) ikun jekkkontieni rapporti ġjuridiċi destinti u separati li kull wiehied minnhom hu separatament tax-xabili bil-boll skond il-liġi l-istess huma suġġetti għar-rispettiva taxxa tal-boll bħal ma kienu jkunu suġġetti għat-taxxa tal-boll kieku kellhom isiru permezz ta' att separat.

Hekk pereżempju meta jsir kuntratt ta' bejgħ ta' immobili li fih il-komprattur flok ma jhallas il-prezz bħala korrispettiv jċedi in pagament totali jew parzjali lill-venditur azzjoni kreditorja, daka l-att (instrumenturu) ikun jikkontieni żewġ rapporti ġjuridiċi (id quod actum est), żewġ konvenzzjonijiet fis-sens tal-liġi u cioè vendita minn naha waħda u ċessjoni ta' azzjoni kreditorja min-naha l-oħra u di konsegwenza, nonostanti l-unicità tal-att l-istess żewġ rapporti huma soġġetti għall-molteplicità tal-boll.

Illi l-atti (fatti ġjuridiċi sottoposti għat-taxxa tal-boll) iridu jkunu tali li għan-natura tagħhom ikunu jistgħu jiffurmaw oġġett ta' atti separati u cioè fatti ġjuridiċi li jkunu jikkostitwixxu impenj jew rapporti ta' dritt indipendenti nonstanti li jiġu stipulati f'kuntratt jew att wiehied. "A contrario" meta dawn l-atti jew disposizzjoni (cioè fatti ġuridiċi) huma neċessarjament konnessi u deri-

vanti min-natura intrinsika tagħhom ma xulxin allura għandhom, għall-finijiet tat-taxxa tar-registru, jigu kkunsidrati bħala li jikkomprenđu d-disposizzjoni li tghati lok għat-taxxa tal-boll, l-aktar gravi kif, esemplifikativament, jigri fil-kuntratt ta' bejgħ fejn l-obbligazzjoni "di dare la cosa" timplika neċessarjament l-obbligazzjoni intrinsikament naturali tal-ħlas tal-prezz l-għaliex il-prezz huwa li l-konsegwenza naturali tal-vendita salvo s'intendi wkoll il-boll għall-kwitanza tal-passaġġ tal-flus jew prezz.

Illi mhux ozjus li jingħad sabiex ma jkunx hemm ekwivoċi li meta jingħad li l-varji disposizzjonijiet jew atti jridu jkunu għall-intrinsika natura tagħhom dipendenti waħda mill-oħra sabiex tiġi eskluża l-moltepliċità ta' bolli, dina l-Qorti, fuq l-iskorta tal-Awtoritajiet in materia trid tfisser li dika d-dipendenza trid tkun radikata fl-indoli tal-istess atti jew disposizzjonijiet u mhux kreati mill-intenzzjoni tal-partijiet sabiex ikollha effett skond il-ligi fiskali in parola.

Ikkunsidrat:

Illi stabiliti dawna l-prinċipji legali dina l-Qorti sejra tghaddi sabiex teżamina l-kwistjoni odjerna in konkreto.

Illi l-att pubblikat min-Nutar appellanti fil-ħamsa (5) ta' Ottubru, 1961 bejn Lorenzo Zammit u Michael Micallef — vendituri — min-naħa l-waħda u Carmelo u Joseph aħwa Hill — kompraturi min-naħa l-oħra ma jistax, skond il-ligi għall-finijiet ċivili bejn il-partijiet hliet jiġi kkalifikat fl-interessa tiegħu bħala att ta' bejgħ (art. 1568(2) Kodiċi Ċivili). Huwa minnu li l-vendituri ttrasferew lill-kompraturi s-subutili dominju perpetwu u benefikati ta' garages bl-arja tiegħu u kumditajiet oħra, hemm imsemmija bil-

prezz dikjarat ta' elf, disgha mija u hamsin lira (£1950). Dan il-fatt ġuridiku kien jikkostitwixxi l-ewwel rapport bejn il-kontendenti bollabbili "ad valorem" skond l-art. 57(1) tal-liġi fuq imsemmija. Il-kompraturi bħala prestazzjoni tal-prezz oltri n-numerata peċunia ta' elf lira (£1000) mħallsa fuq l-att, għall-bilanċ ta' disgha mija u hamsin (£950) assenjaw u ttrasferew (cioe bieghu) ż-żewġ karrozzi hemm imsemmija bi prezz speċifikat u espress u kwindi ġew ikkreaw rapport ġjuridiku ieħor indipendenti għall-intrinsika natura tiegħu minn dak li kien ir-rapport prinċipali u li miegħu dina t-tieni assegnazzjoni ma kienetx intrinsikament necessarjament marbuta anki jekk fl-intenzzjoni tal-kontendenti kellha tiffirma parti mill-prestazzjoni tal-prezz pattruit għar-rapport ġjuridiku prinċipali konvenut. Dan it-tieni trasferiment hu kopert wkoll bit-taxxa tal-boll skond l-imsemmi art. 57(3) tal-Kap. 68 tal-Liġijiet ta' Malta.

Illi kwindi anki dina l-assegnazzjoni għanda tiġi bollata. Skond il-liġi peress li kien hemm determinazzjoni ta' prezz dwara, u dina d-disposizzjoni assegnativa b'dak il-prezz stipulat ma tistax qatt tiftihem li intrinsikament kienet necessarjament kommissa għall-indoli naturali tagħha mar-rapport ġjuridiku prinċipali tal-att in kwistjoni (ara Tassazione Roma 20 Maggio 1876 Fisco Batti, Bollettino di Giurisprudenza Amministrativa e Giudiziaria (Madon) fejn gie deċis "Che la stipulazione del prezzo e condizione essenziale per far sorgere i due contratti"). Danna apparti l-fatt li juri kemm dika l-asegnazzjoni kienet distinta u separata mir-rapport ġjuridiku prinċipali ta' l-att "de quo" tant li l-istess assegnazzjoni setgħat ifformat parti ta' att (instrumenturu) separat u bħala tali kienet tiġi mbollata għall-att "ad valorem" u dina l-Qorti ma tarax kif ma għandux dak l-istess rapport ġuridiku li sar f'kuntratt wiehed ma' ieħor cioe f'uniċita ta' att

l-ghaliex appuntu sar hekk għandu jigi eżentat mill-bollegg volut mil-ligi.

Għal dawna raġunijiet.

Tiċhad l-appell interpost mir-rikorrent kontra s-sentenza msemmija tal-Qorti Kollegjali u tikkonfermaha bl-ispejjez għan-nutar appellanti.
